



گورنر KATHY HOCHUL

فوری ریلیز کے لیے: 2023/23/5

گورنر HOCHUL کی جانب سے صاف پانی، صاف ہوا، اور گرین ملازمتی ماحولیاتی بانڈ ایکٹ کو آگے بڑھانے کے لیے پانچ اضافی سماعتی سیشنز کا اعلان

10 میں سے پہلے بالمشافہ اور ورجونل سماعتی سیشنز کا 30 مئی سے بفلو میں آغاز

ریاست بھر میں کمیونٹیز کو بہتر بنانے اور ان کی حفاظت کے لیے نسل در نسل فنڈنگ کے مواقع

فوائد میں ماحولیاتی انصاف کو آگے بڑھانا، موسمیاتی تبدیلیوں کو کم کرنا، ملازمتیں پیدا کرنا، اور صحت عامہ کا تحفظ شامل ہیں

گورنر Kathy Hochul نے آج کے دن ریاست بھر میں تعلیمی سماعتی دورے میں اگلے پانچ مقامات کی تفصیلات کا اعلان کیا تاکہ صاف پانی، صاف ہوا اور گرین ملازمت کے \$4.2 بلین ماحولیاتی بانڈ ایکٹ کو آگے بڑھایا جا سکے۔ گزشتہ موسم خزاں میں ووٹرز کی جانب سے بھاری اکثریت سے منظور کردہ، بانڈ ایکٹ ماحولیاتی انصاف، موسمیاتی تبدیلیوں میں تخفیف، ساحل کی بحالی، سیلاب کے خلاف مزاحمت، پانی کے معیار، کھلی جگہوں کے تحفظ، تفریحی وسائل اور گرین ملازمتوں میں سرمایہ کاری کو ترجیح دینا ہے۔ یہ دورہ عوام اور ممکنہ فنڈنگ کے درخواست دہندگان کے لیے، بانڈ ایکٹ اور ممکنہ پروجیکٹس کی شناخت کے لیے تیار کردہ مسودہ اہلیت کے رہنما خطوط کے بارے میں مزید جاننے کا موقع فراہم کرتا ہے۔

"ماحولیاتی بانڈ ایکٹ ہماری کمیونٹیز کے لیے حقیقی معنوں میں تغیر و تبدل کا باعث بنے گا اور میں اگلے ہفتے سے سماعت کے ان سیشنز کے شروع ہونے کی منتظر ہوں جو موسم گرما کے دوران ریاست بھر میں مختلف مقامات پر منعقد کیے جائیں گے،" گورنر Hochul نے کہا۔ "سماعت کا دورہ ریاست نیو یارک کو موسمیاتی تبدیلیوں کا مقابلہ کرنے اور مستقبل کے اُن پروجیکٹس پر تبادلہ خیال کرنے کا موقع دے کر ہماری معیشت کو ترقی دینے میں مددگار ثابت ہو گا، جو ملازمتیں پیدا کریں گے، ماحول کی حفاظت کریں گے، معیار زندگی کو بہتر بنائیں گے، اور ہماری کمیونٹیز کے لیے دیرپا فوائد چھوڑیں گے۔"

پہلے سماعتی سیشن کا اعلان ہفتہ کرہ ارض کے دوران گورنر کی جانب سے کیا گیا تھا اور 30 مئی کو دن 1 بجے سے دوپہر 3 بجے تک یونیورسٹی ایٹ بفلو سینٹر فار ٹومارو میں منعقد ہو گا۔

دورہ سماعت کے اگلے سیشنز میں شامل ہیں:

- مرکزی نیو یارک: 8 جون، بوقت دن 1 بجے سے دوپہر 3 بجے تک، نیو یارک کورٹ لینڈ کی ریاستی یونیورسٹی، کوری یونین فاؤنڈیشن روم
- شمالی ملک: 14 جولائی، بوقت دن 1 بجے سے دوپہر 3 بجے تک، شمالی ملک کمیونٹی کالج، اسپارکس اینڈ ایٹھلیٹک کمپلیکس ایلمنائی جمنیزیم
- دارالحکومت کا علاقہ: 20 جولائی، بوقت دن 1 بجے سے دوپہر 3 بجے تک، البانی یونیورسٹی، کیمپس سینٹر آڈیٹوریم

- **لوئر ہڈسن:** 15 اگست، بوقت دن 1 بجے سے دوپہر 3 بجے تک، ویسٹ چیسٹر کاؤنٹی، لٹل تھیٹر
- **لانگ آئی لینڈ:** 24 اگست، بوقت دن 1 بجے سے دوپہر 3 بجے تک، سافک کاؤنٹی کمیونٹی کالج، سافک کریڈٹ یونین ارینا

برونکس اور بروکلین میں نیو یارک شہر کے دو مقامات کے لیے، نیز دو ورچوئل میٹنگز کے لیے اضافی تفصیلات کو حتمی شکل دی جا رہی ہے۔ ان میٹنگز کا جلد ہی اعلان کیا جائے گا۔

ان سیشنز میں رجسٹر کروانے کے لیے، [www.ny.gov/bondact](http://www.ny.gov/bondact) وزٹ کریں۔

تاریخی صاف پانی، صاف ہوا اور گرین جابز ماحولیاتی بانڈ ایکٹ ریاستی تاریخ کا سب سے بڑا ماحولیاتی بانڈ ہے اور 1996 کے بعد نیو یارک میں پہلا ہے۔ بانڈ ایکٹ ماحولیاتی اور علاقائی منصوبوں کے لیے \$4.2 بلین دستیاب کروائے گا جو کہ روزگار کے مواقع پیدا کرنے اور صاف سبز سکول پھل کاری میں خاطر خواہ سرمایہ کاری میں مدد فراہم کرے گا جو 1,000 سے زائد کم وسائل والے سرکاری سکولوں کی خدمت کرے گا۔ یہ تسلیم کرتے ہوئے کہ زرخیز آبادیاں غیر متناسب طور پر منفی ماحولیاتی اور موسمیاتی تبدیلی کے اثرات سے متاثر ہوتی ہیں، 40 فیصد کے ہدف کے ساتھ، کم از کم 35 فیصد، بانڈ ایکٹ کی مراعات پسماندہ کمیونٹیز کو دی جائیں گی۔

خصوصاً، ماحولیاتی بانڈ ایکٹ درج ذیل منظور کرتا ہے:

- موسمیاتی تبدیلی کے خاتمے کے لیے \$1.5 بلین؛
- بحالی اور سیلاب کے خطرے میں کمی کے لیے \$1.1 بلین؛
- پانی کا معیار بہتر بنانے اور مستحکم بنیادی ڈھانچے کے لیے \$650 ملین؛ اور
- کھلی جگہوں کے تحفظ اور تفریح کے لیے \$650 ملین
- چار اہم زمرہ جات میں سے کسی میں بھی اضافی پروجیکٹس کے لیے \$300 ملین

ریاستی ایجنسیاں، مقامی حکومتیں، اور شراکت دار ایک کثیر سالہ عمل میں ماحولیاتی بانڈ ایکٹ کی فنڈنگ تک رسائی حاصل کر سکیں گے۔ گزشتہ ماہ ہفتہ کرہ ارض کے دوران، گورنر Hochul نے بانڈ ایکٹ فنڈنگ کی پہلی دستیابی کا اعلان کیا، جس کو ریاستی فنڈنگ کے موجودہ ذرائع کے ساتھ ملا کر، پانی کے ریاستی گرانٹ فنڈنگ میں کل \$425 ملین دستیاب کروائے جائیں گے۔ درخواستیں 28 جولائی تک جمع کروائی جا سکتی ہیں اور مزید معلومات [efc.ny.gov/wiia](http://efc.ny.gov/wiia) پر ملاحظہ کی جا سکتی ہیں۔

ایک بین المحکمہ عملی گروپ فی الحال ریاست بھر میں ماحولیاتی فنڈنگ کی ضروریات کی نشاندہی کر رہا ہے اور بانڈ ایکٹ کے نفاذ کے لیے پروگرام کی جزئیات تیار کر رہا ہے۔ تعلیمی سماعت کا دورہ ان اسٹیک ہولڈرز اور نیویارک کے دلچسپی رکھنے والے دیگر باشندوں کو ان پروجیکٹس کی اقسام کے بارے میں جاننے کے لیے مشغول کرے گا جن میں بانڈ ایکٹ معاونت دے سکتا ہے اور فنڈنگ کو آگے بڑھانے کے لیے اہلیت کے رہنما خطوط کے بارے میں بات چیت شروع کر سکتا ہے۔

تعلیمی سماعتی دورہ بانڈ ایکٹ کے فنڈز کی فراہمی کے طریقے میں باہمی تعاون اور عمل کی شفافیت کے لیے ریاستی عزم کا حصہ ہے۔ نشستوں میں بانڈ ایکٹ پر ایک پریزنٹیشن اور ریاستی ماہرین کے ساتھ فرداً فرداً بات چیت کا موقع پیش کیا جائے گا۔ عوام بلا روک ٹوک اجلاسوں میں آ سکیں گے۔

**ریاستی محکمہ برائے ماحولیاتی تحفظات اور آب و ہوا کی اقدامی کونسل کے مشترکہ صدر کمشنر Basil Seggos نے کہا،** "ماحولیاتی بانڈ ایکٹ کا \$4.2 بلین ریاستی اور مقامی حکومتوں، کمیونٹی تنظیموں، اور بہت سے دیگر اسٹیک ہولڈرز کے لیے ایک زبردست وسیلہ ہو گا جو ہمارے قدرتی وسائل کی حفاظت اور آلودگی اور ہماری بدلتی ہوئی آب و ہوا سے سب سے زیادہ متاثر ہونے والے افراد کی زندگیوں میں تبدیلی لانے کے لیے پروجیکٹس کو آگے

بڑھا رہے ہیں۔ DEC نیو یارک کے باشندوں سے سماعت اور ریاست کے ماحول، کمیونٹیز اور معیشت کے لیے بانڈ ایکٹ کے وسیع اور طویل مدتی فوائد پر تبادلہ خیال کرنے کے لیے ان سیشنز میں ہمارے ایجنسی کے شرکاء میں شامل ہونے کا منتظر ہے۔"

ریاست نیو یارک کا محکمہ برائے توانائی کی تحقیق و ترقی کی صدر اور CEO اور آب و ہوا کی اقدامی کونسل کی مشترکہ صدر **Doreen M. Harris** نے کہا، "بانڈ ایکٹ دورہ سماعت ہمارے لیے نیو یارک کے باشندوں سے براہ راست سننے کا ایک موقع ہے کہ وہ اس اہم فنڈنگ کے ذریعے کن ماحولیاتی تبدیلیوں اور صاف توانائی کی ترجیحات کو - بشمول محروم کمیونٹیز میں معاونت کردہ دیکھنا چاہیں گے۔ آج اور مستقبل کے رہائشیوں کے فائدے کے لیے اس فنڈنگ کو کس طرح بہترین طریقے سے لاگو کرنا ہے میں اس بارے میں معلومات اکٹھی کرنے اور حل پر مبنی ذہن سازی کے لیے اس ریاست گیر موقع کی منتظر ہوں۔"

ریاست نیو یارک کے پارکس کے کمشنر **Erik Kulleseid** نے کہا، "بانڈ ایکٹ دورہ سماعت ریاست بھر سے مقامی حکومتوں، کمیونٹی شرکاء اور افراد سے رابطہ قائم کرنے کا ایک بہترین موقع ہے تاکہ ماحولیاتی پروجیکٹس کی قسم کے بارے میں ان کے خیالات اور بصیرت سے آگاہ ہو سکیں جو ان کی کمیونٹیز کے لیے سب سے زیادہ اہم ہوں۔ میں ان تبادلہ خیال کا منتظر ہوں اور صاف ماحول، مزید ماحولیاتی انصاف، موسمیاتی تبدیلیوں سے نمٹنے اور صحت مند بیرونی تفریح تک رسائی کو بڑھانے کے لیے ماحولیاتی بانڈ ایکٹ کو آگے بڑھانا جاری رکھوں گا۔"

ماحولیاتی سہولیات کارپوریشن کی صدر اور **CEO Maureen A. Coleman** نے کہا، "EFC اس اہم فنڈنگ کے حوالے سے اسٹیک ہولڈرز کے ساتھ مشغول ہونے پر خوش ہے جو پانی کے اہم بنیادی ڈھانچے پروجیکٹس کے لیے حاصل کی جا رہی ہے۔ یہ ڈالرز اُن کمیونٹیز کو تفویض کیے جائیں جو ان کی مستحق ہیں، ہم اس بات کو یقینی بناتے ہوئے ماحولیاتی انصاف کے لیے گورنر Hochul کے عزم کو بڑھائیں گے۔"

زرعی ریاستی کمیشنر برائے ریاست نیو یارک **Richard A. Ball** نے کہا، "ہم نے ماحولیاتی بانڈ ایکٹ کے لیے ووٹرز کی طرف سے جو زبردست حمایت دیکھی ہے وہ نیویارک کے باشندوں کے اپنے ماحول کے تحفظ کے عزم کا حقیقی ثبوت ہے۔ \$4.2 بلین کی فنڈنگ ان پروجیکٹس کی جانب جائے گی جو موسمیاتی تبدیلی کے اثرات کا مقابلہ کریں گے، آلودگی کو کم کریں گے، ہماری کمیونٹیز میں ہوا اور پانی کے معیار کو بہتر بنائیں گے، اور آنے والی نسلوں کے لیے ہمارے قدرتی وسائل کی حفاظت کریں گے۔ یہ سماعتی دورہ ہماری کمیونٹی کے اراکین کو فیصلہ سازی کے عمل پر غور کرنے کے علاوہ اس قانون سے ہونے والے زبردست فوائد کے بارے میں مزید جاننے کی اجازت دے گا۔"

بانڈ ایکٹ کے بارے میں مزید معلومات [www.ny.gov/bondact](http://www.ny.gov/bondact) پر دستیاب ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)